

...Dünyanın qarəsınca deyindir əli Allahın ətəyində olan bəndə...



Azadə NOVRUZOVA
Azərbaycan Yazıçılar Birliyinin
üzvü

İki damla göz yaşısın...

...sıxsam gözlərimi dənizə
gəmilər boğulacaq
balıqların donu daralacaq
dərya yetim ayrılıqlar doğacaq
həsrət-həsrət baxışlar boylanacaq
küçələrin gözlərindən.
Qəhər tıxanacaq boğazına
yosunlar dolaşq düşəcək
telləri ölçimlənəcək dalğaların
qağayılar sərgərdan olacaq
özgə ellər Vətən olmur
qaçqın uşağa.
Vətən yarımır naxələfdən oğul doğanda
noğullar şəkərsiz olur
oğullar fərsiz olanda.
Arılar bal yığammır
çiçəklər solanda.
yağış ol, ələn üstümə
quruyum
günçixanda.

Pəncərəsi qırıq küçələr

Pəncərəsi çiləklənib küçələrin
O tay-bu tay
Çölə tökülüb üşüyür,
evlərə doluşur
pəncərəsi qırıq küçələr...
İnildəyir yarası dərin olanlar,
dalanlara, döngələrə qısıdır,
qaçqın, köçkün, qərib olanlar.
O tay, bu tay olanlar
Hamısı bizim olanlar
körpə, cavan, ahıl küçələr
bizim küçələr...
Pəncərəsi qırıq küçələr...

Bu gecə yuxumda bir uşaq ağlayırdı...

...Əlləri xınalı, telləri qıvrım.
Can deyib, haray çəkirdi.
Harayı dağ çəkirdi.
Gözündən od tökülürdü,
Alışib, yanırıdı dünya!

**Bu gecə yuxumda bir uşaq ağlayırdı,
Əynində qırmızı don, ayağı yalın.
Don vurmuşdu ayağını,
Ünü ərşə çatırdı.**

Diz üstə çökmüşdü
Səcdədən qalxırdı, dünya!

Bu gecə yuxumda bir uşaq ağlayırdı,
Xocalıdan...
Gəlinciyi qucağında.
Cəsədi qar içində.
Yiyəsi ölmüşdü,
Ortalıqda qalmışdı, dünya!

Ümid var hələ...

Hələ qışın oğlan çağıdır.
Bahar gəlməyib hələ...
Qar üsüdü nar ağacının əllərini.
"Xocalı" parkında var-gəl edə-edə
dünyanın qarəsınca deyindir
əli Allahın ətəyində olan bəndə...
Qar üstündə
"SƏNİ SEVİRƏM" yazır gəncin biri.
Qulağında adın cingildəyir...
Bu an rəsmini çəksəydim ...
boyanın bütün çalarlarıyla
"sənsiz olmur"u anladar...
və yanağındakı xalın
kəlgəsini qaralayardım...
Ağlaya-ağlaya gülən
gözlərinin parıltısının...
birdə tez-tez küsməyinin
altını cızardım qırmızıyla...
Ümid var hələ...
Hələ qışın oğlan çağıdır...
Qar ələnin payızda söylədiyən nağıllarda...
Ayaq altında xırçıldadıqca
sevildiyindən xəbərsizdir qar dənələri...
Yuxumu xeyirə yozan anamın
nur üzünə açılan sabahlara
İstək göyördən narın yaz yağışlarına...
Ümid var hələ...
Hələ qışın oğlan çağıdır...
Qar örtür sığalına mürgüləyən
alabəzək pişiyin ləpirlərini...
Bahar gəlməyib hələ...

Ovum-ovum ovulub
Bircə çimdik toz olmuşam.
Gülüm, gəl "Xəlvət"ində gizlət məni...
Vətən bütövlənəndə
Qatarsan Araz suyuna!

Adım düşüb dilindən
Siqaretin küllündə
Üstüaçıq, üzüstə
Yuxulayıb həriflər.

Adını yazmışam...

...nəlbəkimin arxasına
İsti saxlasın çayımı.
Qurutmusan Allahın göz yaşını
daha bizə yağmır yağış...
Dolu tökür, ardıncada qarlayır...
Soyuq olur evimiz.
Adın isidir stəkani qucaqlayan əlləri-
mi...
Yuxumda yenə oxuyurdun...
"Təbrizin küçələri dolanbadolan"
Qaragiləm, gəl silim gözün yaşın
bəri dolan!

Gözlərimdən boylanın...

...Qırmızı qərənfillər
Ağlamaqdan yoruldu.
Yolun kəsə başından
Qanrılan geriyə...
Dönəsən gəlməzindən,
Sənsiz ömrüm tez bitə
Tez gələsən,
Tez, gülüm.

Artıq çox uzaqdasan...

Minlərlə kilometrə uzanır aramızdan.
Yüzlərlə yol dirəkləri,
boylandıqca gözlərimi qaraldır.
Yaşanıb bitənlərin Notr-Damisan
ağrın canıma
tüstün gözlərimə dolub.
Sən unudulan deyilsən!

Sən hardan biləsən...
Küsüb öz-özünə barışmaq nədir?
Susmaq...
Danışmaq nədir?
Özünü yada salmaq
təkrar-təkrar yazmaq, pozmaq
ürəyi durmamaq nədir?
Yerdə göylə, göydə yerlə əlləşmək
Sevmək, sevmək, sevmək nədir?
Allahın evində birdən...
Səndən darıxmaq nədir?

Yazımı yazan, Ağa,
Barmağın bala batsın.
Ömürdən nəyim qalıb
Sana xətirə qalsın.

Bu yağış ondan danışır...

...darıxır,
nəfəsi tərlədir pəncərənin şüşəsini
kül qabısı küllənib,
qalaqlanıb kötöklər...
Çəkən deyildi axı?
Həsrət çəkir...
Siqaret kağızına bələyib ayrılığı
külləyir
çayı soyutmur daha
qaynar içir yana-yana.
Səni qınamır daha
əzizləyir şəkildərdən...
Yağışı çətir tutub,
evdən o dar küçəyə dönür...
Qupqurudur...
Bir damcı da dammayıb,
yağışdan bu küçəyə.
yazır oxunmamış mesajların ardına
...məne nəfəssən
nəfəs!

Tərsinə geyinmişəm əynimi
başlıhavalı.
ayaqyalın dolanıram
küçəni o baş-bu baş
qar havasında...
şaxta kəsir ah-naləni
cınqırım belə çıxmır...
Sən üşüyürsən?
Külək sovrur məni...
Qovuşsaq, bir VƏTƏN olarıq.